



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 04.04.2024

TIME : 12.50 PM

പ്രധാന വാർത്തകൾ

1. രണ്ടാംഘട്ട ലോക്സഭാ തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കുന്നതിനുള്ള സമയപരിധി ഇന്ന് അവസാനിക്കും. സംസ്ഥാനത്ത് പത്രികാ സമർപ്പണം തുടരുന്നു.

Filing of nominations for the second phase of Lok Sabha elections to end this evening. In Kerala, many prominent candidates filed nominations today.

2. രാജ്യത്ത് തിരഞ്ഞെടുപ്പ് പ്രചാരണം ഉൾജ്ജ്വലമാക്കി രാഷ്ട്രീയപാർട്ടികൾ. മണ്ഡലപര്യടനം തുടർന്ന് നേതാക്കൾ.

LS Poll campaign gains momentum across the country. Senior leaders of major political parties are campaigning in different states.

3. സംസ്ഥാനത്തെ പോളിംഗ് സ്റ്റേഷനുകൾ വോട്ടർ സൗഹൃദമാക്കുന്നതിനുള്ള മാർഗ്ഗനിർദ്ദേശങ്ങൾ മുഖ്യ തിരഞ്ഞെടുപ്പ് ഓഫീസർ പുറപ്പെടുവിച്ചു.

Chief Electoral Officer of Kerala issued a circular for making the polling stations across the state, voter-friendly.

4. ഭീകരവാദത്തെ ചെറുക്കുന്നതിൽ ഇരട്ടത്താപ്പ് ഒഴിവാക്കണമെന്ന് ഷാങ്ഹായ് സഹകരണ യോഗത്തിൽ ഇന്ത്യ.

National Security Advisor Ajit Doval has called for shunning double standards in combating the menace of terrorism

5. ഐ പി എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് പഞ്ചാബ് കിങ്സിനെ നേരിടും .

In IPL Gujarat Titans will take on Punjab Kings today.

\$\$\$\$\$\$\$\$\$\$\$\$\$\$\$\$

HEADLINE-1 & 2

2ND PHASE NOTIFICATION

രണ്ടാംഘട്ട ലോക്ഡൗ തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കുന്നതിനുള്ള സമയപരിധി ഇന്ന് അവസാനിക്കും. കേരളം ഉൾപ്പെടെ 12 സംസ്ഥാനങ്ങളിലെയും ജമ്മുകശ്മീരിലെയും 89 മണ്ഡലങ്ങളിലാണ് ഏപ്രിൽ 26-ന് വോട്ടെടുപ്പ് നടക്കുന്നത്. ജമ്മുകശ്മീരിൽ മറ്റനാളും, മറ്റിടങ്ങളിൽ നാളെയുമാണ് പത്രികകളുടെ സൂക്ഷ്മപരിശോധന. പത്രികകൾ പിൻവലിക്കാൻ ഈ മാസം എട്ട് വരെയാണ് സമയം. കേരളത്തിലെ 20 മണ്ഡലങ്ങൾക്ക് പുറമേ, കർണാടകയിലെ 14 സീറ്റുകളിലും, രാജസ്ഥാനിൽ 13 ഇടത്തും, ഉത്തർ പ്രദേശിലെയും, മഹാരാഷ്ട്രയിലെയും എട്ട് വീതം മണ്ഡലങ്ങളിലും രണ്ടാംഘട്ടത്തിലാണ് വോട്ടെടുപ്പ്. മധ്യപ്രദേശിലെ ഏഴ് സീറ്റിലും, അസമിലെയും ബിഹാറിലെയും അഞ്ച് സീറ്റുകളിലും, പശ്ചിമബംഗാളിലും ചരത്തിസ്ഗഢിലും മൂന്ന് വീതം മണ്ഡലങ്ങളിലും രണ്ടാംഘട്ടത്തിൽ തിരഞ്ഞെടുപ്പ് നടക്കും. മണിപ്പൂരിലെയും, ത്രിപുരയിലെയും, ജമ്മു കശ്മീരിലെയും ഓരോ മണ്ഡലങ്ങളിലാണ് ഏപ്രിൽ 26 ന് വോട്ടെടുപ്പ്.

\$\$\$\$\$\$\$\$\$\$\$\$\$\$\$\$

HEADLINE-3

STATE NOMINATION

സംസ്ഥാനത്ത് നാമനിർദ്ദേശ പത്രികാ സമർപ്പണം ഇന്ന് അവസാനിക്കാനിരിക്കേ നിരവധി പ്രമുഖ സ്ഥാനാർത്ഥികൾ ഇന്ന് പത്രിക നൽകി. തിരുവനന്തപുരം ലോക്സഭാ മണ്ഡലത്തിൽ എൻ ഡി എ സ്ഥാനാർത്ഥി രാജീവ് ചന്ദ്ര ശേഖർ ഇന്ന് നാമനിർദ്ദേശ പത്രിക സമർപ്പിച്ചു. ആറ്റിങ്ങലിൽ യുഡിഎഫ് സ്ഥാനാർത്ഥിയും സിറ്റിങ്ങ് എംപിയുമായ അടൂർ പ്രകാശ് പത്രിക നൽകി. കോട്ടയത്ത് യുഡിഎഫ് സ്ഥാനാർത്ഥി ഫ്രാൻസിസ് ജോർജ്ജ് പത്രിക നൽകി. ആലപ്പുഴയിൽ യുഡിഎഫ് സ്ഥാനാർത്ഥി കെസി വേണുഗോപാൽ പത്രിക സമർപ്പിച്ചു. എറണാകുളത്ത് സിറ്റിംഗ് എംപിയും യുഡിഎഫ് സ്ഥാനാർത്ഥിയുമായ ഹൈബി ഇഗ്നേഷ് നാമനിർദ്ദേശ പത്രിക നൽകി. തൃശൂരിൽ എൻഡിഎ സ്ഥാനാർത്ഥി സുരേഷ് ഗോപി പത്രിക സമർപ്പിച്ചു. വടകരയിൽ യുഡിഎഫ് സ്ഥാനാർത്ഥി ഷാഫി പറമ്പിൽ ഇന്ന് പത്രിക സമർപ്പിച്ചു. വയനാട്ടിൽ ബി ജെ പി അദ്ധ്യക്ഷൻ കെ.സുരേന്ദ്രൻ പത്രികാസമർപ്പണത്തിൽ കേന്ദ്രമന്ത്രിയും ബിജെപി നേതാവുമായ സ്റ്റുതി ഇറാനിയും പങ്കെടുത്തു.

\$

VOTER FRIENDLY POLLING (INTRO)

ലോക്സഭാ തിരഞ്ഞെടുപ്പുമായി ബന്ധപ്പെട്ട് സംസ്ഥാനത്തെ പോളിംഗ് സ്റ്റേഷനുകൾ വോട്ടർ സൗഹൃദമാക്കുന്നതിനും അടിസ്ഥാന സൗകര്യങ്ങൾ ഉറപ്പാക്കുന്നതിനുമുള്ള മാർഗനിർദ്ദേശങ്ങൾ വ്യക്തമാക്കി മുഖ്യ തിരഞ്ഞെടുപ്പ് ഓഫീസർ സഞ്ജയ് കുമാർ സർക്കുലർ പുറപ്പെടുവിച്ചു.

വിശദാംശങ്ങളിലേക്ക്

(ഹോൾഡ്)

(VO)

വോട്ടർമാർക്ക് പോളിംഗ് ബുത്തുകളുടെ സ്ഥാനം, ലഭ്യമായ സൗകര്യങ്ങൾ എന്നിവയെക്കുറിച്ച് മാർഗനിർദ്ദേശം നൽകുന്നതിന് ശരിയായ അടയാളങ്ങൾ പോളിംഗ് സ്റ്റേഷനുകളിൽ

സ്ഥാപിക്കണമെന്ന് നിർദ്ദേശത്തിൽ പറയുന്നു. പോളിംഗ് സ്റ്റേഷനുകൾ സ്ഥിതിചെയ്യുന്ന സ്കൂൾ കെട്ടിടങ്ങളുടെ ചുവരുകളിലെ ചിത്രങ്ങളും ഭൂപടങ്ങളും നശിപ്പിക്കപ്പെടാതിരിക്കാൻ ശ്രദ്ധിക്കണം. പോളിംഗ് സ്റ്റേഷനുകളിലെ തിരഞ്ഞെടുപ്പിനെത്തുടർന്നുള്ള മാലിന്യം ഗ്രീൻ പോട്ടോക്കോൾ പാലിച്ചു നീക്കം ചെയ്യുവെന്ന് ജില്ലാ തിരഞ്ഞെടുപ്പ് ഓഫീസർ ഉറപ്പാക്കണം. ഓരോ പോളിംഗ് ലൊക്കേഷനിലും പുരുഷന്മാർക്കും സ്ത്രീകൾക്കും മതിയായ എണ്ണം ശൗചാലയങ്ങൾ ഉണ്ടായിരിക്കണം. വോട്ടർമാരെ അനുഗമിക്കുന്ന കുട്ടികൾക്കായി ക്രഷിനുള്ള ക്രമീകരണം ഏർപ്പെടുത്തുകയും കുട്ടികളെ പരിപാലിക്കുന്നതിനായി സന്നദ്ധപ്രവർത്തകയെ നിയോഗിക്കുകയും വേണം. മുതിർന്ന സമ്മതിദായകർക്കും ഭിന്നശേഷി വിഭാഗത്തിലുള്ള വോട്ടർമാർക്കും ക്യൂവിൽ നിൽക്കാതെ പോളിംഗ് സ്റ്റേഷനുകളിൽ പ്രവേശിക്കുന്നതിന് മുൻഗണന ലഭിക്കുന്നുണ്ടെന്ന് പ്രിസൈഡിംഗ് ഓഫീസർമാർ ഉറപ്പാക്കണം. ഭിന്നശേഷി വോട്ടർമാർക്കും ഗർഭിണികൾക്കും മുതിർന്ന പൗരന്മാർക്കും ഓരോ പോളിംഗ് സ്റ്റേഷനിലും മതിയായ കസേരകൾ, ബഞ്ചുകൾ എന്നിവ നൽകണം. സംസ്ഥാനത്തെ എല്ലാ പോളിംഗ് സ്റ്റേഷനുകളിലും കൂടിവെള്ളം ഉറപ്പാക്കേണ്ടതും വരി നിൽക്കുന്നിടത്ത് വെയിൽ ഏൽക്കാതെ നിൽക്കുവാനുള്ള സൗകര്യം ഒരുക്കുകയും വേണമെന്നും മാർഗനിർദ്ദേശങ്ങളിൽ പറയുന്നു.

നൂസ് ഡസ്റ്റ്, അകാശവാണി

\$

ECI- FAKE MESSAGE

സർക്കാർ ജീവനക്കാർക്ക് തപാൽ ബാലറ്റിലൂടെ വോട്ട് ചെയ്യാൻ കഴിയില്ലെന്ന സമൂഹമാധ്യമത്തിലൂടെ പ്രചരിക്കുന്ന സന്ദേശം തെറ്റാണെന്ന് തിരഞ്ഞെടുപ്പ് കമ്മീഷൻ . തിരഞ്ഞെടുപ്പ് ഡ്യൂട്ടിയിലുള്ള യോഗ്യരായ ഉദ്യോഗസ്ഥർക്ക് തപാൽ ബാലറ്റിലൂടെ വോട്ട് ചെയ്യാവുന്നതാണെന്ന് കമ്മീഷൻ വ്യക്തമാക്കി. തിരഞ്ഞെടുപ്പ് സംബന്ധിച്ചുള്ള

തെറ്റിദ്ധാരണാജനകവും വ്യാജവുമായ സന്ദേശങ്ങളിൽ ജനങ്ങൾ ജാഗ്രത പാലിക്കണമെന്നും ആധികാരികമായ വിവരങ്ങൾക്ക് ഔദ്യോഗിക വെബ്സൈറ്റ് സന്ദർശിക്കണമെന്നും തിരഞ്ഞെടുപ്പ് കമ്മീഷൻ അഭ്യർത്ഥിച്ചു.

\$

PM TODAY

ബിഹാറിലെ എൻ.ഡി.എ തിരഞ്ഞെടുപ്പ് പ്രചാരണത്തിന് പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് തുടക്കം കുറിക്കും. ജാമുയി ജില്ലയിലെ ബാലോപുരിൽ അദ്ദേഹം പൊതുസമ്മേളനത്തെ അഭിസംബോധന ചെയ്യും. ബിഹാർ മുഖ്യമന്ത്രി നിതീഷ് കുമാർ, ബിജെപി, ജെഡിയു, എൽജെപി നേതാക്കൾ, സ്ഥാനാർത്ഥികൾ, തുടങ്ങിയവർ പരിപാടിയിൽ പങ്കെടുക്കും. പശ്ചിമബംഗാളിലെ കൂച്ചിബിഹാറിൽ നടക്കുന്ന പ്രചാരണ യോഗത്തിലും ശ്രീ മോദി ഇന്ന് പങ്കെടുക്കുന്നുണ്ട്. പശ്ചിമബംഗാൾ മുഖ്യമന്ത്രി മമതാ ബാനർജിയും ഇന്ന് കൂച്ചിബിഹാറിൽ തൃണമൂൽ പ്രചാരണ യോഗത്തെ അഭിസംബോധന ചെയ്യും.

\$

PINARAYI VIJAYAN

രാഹുൽ ഗാന്ധി വയനാട്ടിൽ പങ്കെടുത്ത റോഡ് ഷോയിൽ എന്തുകൊണ്ട് കോൺഗ്രസിന് സ്വന്തം പതാക ഉയർത്തിപ്പിടിക്കാൻ ആർജ്ജവം ഇല്ലാതെ പോയതെന്ന് മുഖ്യമന്ത്രി പിണറായി വിജയൻ ചോദിച്ചു. മുസ്ലിംലീഗിന്റെ വോട്ട് വേണം എന്നാൽ പതാക വേണ്ടെന്ന നിലപാട് എന്തുകൊണ്ടാണെന്ന് വ്യക്തമാക്കണമെന്നും അദ്ദേഹം ആവശ്യപ്പെട്ടു. കൊച്ചിയിൽ വാർത്താസമ്മേളനത്തിൽ സംസാരിക്കുകയായിരുന്നു മുഖ്യമന്ത്രി .

\$

PREZ - MUMBAI VISIT

രാഷ്ട്രപതി ദ്രൗപദി മുർമു ഇന്ന് മുംബൈ സന്ദർശിക്കും . കാൻസർ രോഗികളുടെ ചികിത്സിക്കായി മുംബൈ ഐ ഐ ടി യിൽ പുതിയതായി ആരംഭിച്ച CAR-T സെൽ തെറാപ്പി സംവിധാനം രാഷ്ട്രപതി ഉദ്ഘാടനം ചെയ്യും . മുംബൈ ഐ ഐ ടി യും ടാറ്റ മെമ്മോറിയൽ സെൻ്ററും സംയുക്തമായാണ് CAR-T സെൽ തെറാപ്പി സംവിധാനം വികസിപ്പിച്ചത് .

കുറഞ്ഞ ചിലവിൽ കാൻസർ ചികിത്സ ലഭ്യമാക്കുകയാണ് ഇതിൻറെ ലക്ഷ്യം .

\$

HEADLINE-4

Ajit Doval -sco

ഭീകരവാദത്തെ ചെറുക്കുന്നതിൽ ഇരട്ടത്താപ്പ് ഒഴിവാക്കണമെന്ന് ദേശീയ സുരക്ഷാ ഉപദേഷ്ടാവ് അജിത് ഡോവാൽ. കസാക്കിസ്ഥാനിൽ നടന്ന ഷാങ്ഹായ് സഹകരണ സംഘടനയുടെ സുരക്ഷായോഗത്തെ അഭിസംബോധന ചെയ്യുകയായിരുന്നു അദ്ദേഹം . അതിർത്തി കടന്നുള്ള ഭീകരവാദ പ്രവർത്തനങ്ങളെ

ഫലപ്രദമായും വേഗത്തിലും നേരിടണമെന്നും, തീവ്രവാദ പ്രവർത്തനങ്ങൾക്ക് സാമ്പത്തിക സഹായം നൽകുന്നത് പൂർണ്ണമായും തടയണമെന്നും അദ്ദേഹം വ്യക്തമാക്കി. ഐ.എസ്.ഐ.എസ് ഉൾപ്പെടെ വിവിധ ഭീകരവാദ സംഘടനകൾ ഏഷ്യൻ മേഖലയിൽ തുടർച്ചയായ ഭീഷണി ഉയർത്തുന്നതായും അദ്ദേഹം ചൂണ്ടിക്കാട്ടി..

\$

Congress expelled MP

മുൻ എംപി യും കോൺഗ്രസ് നേതാവുമായ സഞ്ജയ് നിരുപമിനെ പാർട്ടിയിൽ നിന്ന് ആറ് വർഷത്തേക്ക് പുറത്താക്കി. അച്ചടക്കമില്ലായ്മയുടെയും, പാർട്ടി വിരുദ്ധ പ്രസ്താവനകളുടെയും പേരിലാണ് നടപടി എന്ന് കോൺഗ്രസ് ജനറൽ സെക്രട്ടറി കെ.സി.വേണുഗോപാൽ വാർത്താക്കുറിപ്പിൽ പറഞ്ഞു.

\$\$\$\$\$\$\$\$\$\$\$\$\$\$\$\$

HEADLINE-5

IPL

ഐ പി എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് പഞ്ചാബ് കിങ്സിനെ നേരിടും. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ രാത്രി 7.30-നാണ് കളിയാരംഭിക്കുക. ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സ് ഡൽഹി ക്യാപിറ്റൽസിനെ 106 റൺസിന് പരാജയപ്പെടുത്തി. 273 റൺസ് വിജയലക്ഷ്യം പിന്തുടർന്ന ഡൽഹി ക്യാപിറ്റൽസ് 17.2 ഓവറിൽ 166 റൺസിന് പുറത്താവുകയായിരുന്നു.

\$\$\$\$\$\$\$\$\$\$\$\$\$\$\$\$

ISL

ഐഎസ്എൽ ഫുട്ബോളിൽ ചെന്നൈയിൻ എഫ്.സി ഇന്ന് ജംഷഡ്പൂരിനെ നേരിടും. രാത്രി 7.30 ന് ചെന്നൈ ജവഹർലാൽ നെഹ്റു സ്റ്റേഡിയത്തിലാണ് മത്സരം. ഇന്നലെ നടന്ന മത്സരത്തിൽ ഈസ്റ്റ് ബംഗാൾ കേരളാ ബ്ലാസ്റ്റേഴ്സിനെ രണ്ട് ഗോളുകൾക്ക് പരാജയപ്പെടുത്തി. രണ്ടിനെതിരെ നാല് ഗോളുകൾക്കാണ് ഈസ്റ്റ് ബംഗാളിൻറെ വിജയം. ഈ വിജയത്തോടെ ഈസ്റ്റ് ബംഗാൾ പോയിൻറ് പട്ടികയിൽ ഏഴാമതെത്തി. പട്ടികയിൽ അഞ്ചാമത്തുള്ള കേരളാ ബ്ലാസ്റ്റേഴ്സ് പ്ലേ ഓഫ് യോഗ്യത മുൻപ് തന്നെ ഉറപ്പിച്ചിരുന്നു.

\$

EARTHQUAKE

തായ്‌വാൻ ഭൂകമ്പത്തിൽ മരണ സംഖ്യ ഒൻപതായി. ആയിരത്തിനടുത്ത് ആളുകൾക്ക് പരിക്കേറ്റതായാണ് ഇതുവരെയുള്ള കണക്കുകൾ. തകർന്ന കെട്ടിടങ്ങളുടെ അവശിഷ്ടങ്ങൾക്ക് അടിയിൽപ്പെട്ടവരെ രക്ഷിക്കാനുള്ള ശ്രമം തുടരുകയാണ്. ഇന്നലെ രാവിലെയാണ് ഭൂകമ്പമാപിനിയിൽ 7.4 തീവ്രത രേഖപ്പെടുത്തിയ ഭൂചലനമുണ്ടായത്. തായ്‌വാൻ മേഖലയിൽ കഴിഞ്ഞ 25 വർഷത്തിനിടെയുണ്ടാകുന്ന ഏറ്റവും വലിയ ഭൂകമ്പമാണിത്. ദുരന്തനിവാരണത്തിൽ തായ്‌വാൻ പിന്തുണ അറിയിച്ച പ്രധാനമന്ത്രി നരേന്ദ്ര മോദിക്ക്, തായ്‌വാൻ പ്രസിഡന്റ് സായ് ഇംഗ്-വെൻ നന്ദി അറിയിച്ചു.

\$

NATO - 75 YRS

യൂറോപ്പിലും വടക്കേ അമേരിക്കയിലും ഉടനീളമുള്ള കൂട്ടായ പ്രതിരോധത്തിന്റെ 75 - ആം വാർഷികം NATO ഇന്ന് ആഘോഷിക്കുന്നു. ബ്രസൽസിൽ നടക്കുന്ന NATO സ്ഥാപകദിന ചടങ്ങിൽ, യുഎസ് സ്റ്റേറ്റ് സെക്രട്ടറി ആന്റ് റ്റണി ബ്ലിക്നും മറ്റു രാജ്യങ്ങളിലെ പ്രതിനിധികളും പങ്കെടുക്കും. 1949 ഏപ്രിൽ 4 നാണ് NATO ഉടമ്പടി വാഷിംഗ്ടണിൽ ഒപ്പുവച്ചത്. 75 ആം വാർഷികത്തോടനുബന്ധിച്ച് വിപുലമായ ആഘോഷങ്ങൾ ആസൂത്രണം ചെയ്തിട്ടുണ്ട്.

\$

RAIN

സംസ്ഥാനത്ത് ഇന്ന് ഏഴ് ജില്ലകളിൽ വേനൽ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, ഇടുക്കി, എറണാകുളം ജില്ലകളിൽ നേരിയ മഴയ്ക്ക് സാധ്യതയുണ്ട്.

\$\$\$\$\$\$\$\$\$\$\$\$\$\$\$\$

HEAT WAVE-KERALAM

സംസ്ഥാനത്ത് പതിനൊന്ന് ജില്ലകളിൽ ഞായറാഴ്ച വരെ കനത്ത ചൂട് തുടരുമെന്ന് കാലാവസ്ഥാ വകുപ്പ് അറിയിച്ചു. ശരാശരിയിൽ നിന്ന് രണ്ട് മുതൽ നാല് ഡിഗ്രി വരെ കുടുതലായിരിക്കും താപനില അനുഭവപ്പെടുക. കൊല്ലം, പത്തനംതിട്ട, ആലപ്പുഴ, കോട്ടയം, എറണാകുളം, തൃശൂർ, പാലക്കാട്, മലപ്പുറം, കോഴിക്കോട്, കണ്ണൂർ, കാസർകോട് എന്നീ ജില്ലകളിൽ മഞ്ഞ ജാഗ്രത നൽകിയിട്ടുണ്ട്.

\$\$\$\$\$\$\$\$\$\$\$\$\$\$\$\$

KALLAKKADAL-KERALAM

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്ത് ഇന്ന് രാത്രി 1.2 മീറ്റർ വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു. മത്സ്യത്തൊഴിലാളികളും തീരദേശവാസികളും ജാഗ്രത പാലിക്കണം. അപകട മേഖലകളിൽ നിന്ന് അധികൃതരുടെ നിർദ്ദേശാനുസരണം മാറി താമസിക്കേണ്ടതാണ്. മൽസ്യബന്ധന യാനങ്ങൾ ഹാർബറിൽ സുരക്ഷിതമായി കെട്ടിയിട്ട് മൽസ്യബന്ധന ഉപകരണങ്ങളുടെ സുരക്ഷ ഉറപ്പാക്കണം. ബീച്ചിലേക്കുള്ള യാത്രകളും കടലിൽ ഇറങ്ങിയുള്ള വിനോദങ്ങളും പൂർണ്ണമായും ഒഴിവാക്കാനും നിർദ്ദേശിച്ചിട്ടുണ്ട്.

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$

